

**REGOLAMENT TA' IMPLIMENTAZZJONI TAL-KUMMISSJONI (UE) 2022/2047****tal-24 ta' Ottubru 2022****li jikkoreġi r-Regolament ta' Implimentazzjoni (UE) 2021/2325 fir-rigward tar-rikonoxximent ta' ċerti awtoritajiet ta' kontroll u korpi ta' kontroll għall-fini tal-importazzjoni ta' prodotti organiċi fl-Unjoni**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 <sup>(1)</sup>, u b'mod partikolari l-Artikolu 48(3) u l-Artikolu 57(2) tiegħu,

Billi:

- (1) L-Anness II tar-Regolament ta' Implimentazzjoni tal-Kummissjoni (UE) 2021/2325 <sup>(2)</sup> jistabbilixxi l-lista tal-awtoritajiet ta' kontroll u tal-korpi ta' kontroll rikonoxxuti għall-fini ta' ekwivalenza u li huma kompetenti biex iwettqu l-kontrolli u johorġu ċ-ċertifikati f'pajjiżi terzi.
- (2) L-Anness IV tar-Regolament tal-Kummissjoni (KE) Nru 1235/2008 <sup>(3)</sup> oriġinarjament kien irrikonoxxa l-"Ecocert SA" għall-Bahrain fir-rigward tal-kategorija tal-prodotti D. L-Anness II tar-Regolament ta' Implimentazzjoni (UE) 2021/2325 ħalla vojta bi zball ir-ringiela relatata mal-Bahrain għall-kategorija tal-prodotti D. Dak l-iżball jehtieg li jiġi kkoreġut.
- (3) L-Anness II tar-Regolament ta' Implimentazzjoni (UE) 2021/2325 elenka bi zball "Florida Certified Organic Growers and Consumers, Inc. (FOG), DBA as Quality Certification Services (QCS)" bhala korp rikonoxxut fil-Costa Rica għall-kategorija ta' prodotti A. Barra minn hekk, il-korp ta' kontroll ma kienx ipprova dettalji dwar it-tip ta' prodotti li jixtieq jiċċertifika għall-kategorija ta' prodotti D fil-Costa Rica, u għalhekk ir-rikonoxximent tiegħu għal dik il-kategorija ta' prodotti ngħata bi zball. L-entrata rilevanti jehtieg li tiġi kkoreġuta.
- (4) Għalhekk jenhtieg li r-Regolament ta' Implimentazzjoni (UE) 2021/2325 jiġi kkoreġut kif xieraq.
- (5) L-ambitu ġeografiku tar-rikonoxximent ta' "Ecocert SA" kien limitat bi zball. Għalhekk, jenhtieg li dak l-iżball relatat mal-Bahrain għall-kategorija ta' prodotti D jiġi kkoreġut b'mod retroattiv mid-data tad-dhul fis-sehh tar-Regolament ta' Implimentazzjoni (UE) 2021/2325. Ir-rikonoxximent tal-"Florida Certified Organic Growers and Consumers, Inc. (FOG), DBA as Quality Certification Services (QCS)" ġie estiz bi zball għall-kategoriji tal-prodotti A u D fil-Costa Rica. Għalhekk, jenhtieg li dak l-iżball jiġi kkoreġut b'mod retroattiv mid-data tal-applikazzjoni tar-Regolament ta' Implimentazzjoni (UE) 2021/2325.
- (6) Il-mizuri previsti f'dan ir-Regolament huma skont l-opinjoni tal-Kumitat għall-Produzzjoni Organika,

ADOTTAT DAN IR-REGOLAMENT:

*Artikolu 1*

L-Anness II tar-Regolament (UE) 2021/2325 huwa kkoreġut f'konformità mal-Anness ta' dan ir-Regolament.

<sup>(1)</sup> ĠU L 150, 14.6.2018, p. 1.<sup>(2)</sup> Ir-Regolament ta' Implimentazzjoni tal-Kummissjoni (UE) 2021/2325 tas-16 ta' Diċembru 2021 li jistabbilixxi, skont ir-Regolament (UE) 2018/848 tal-Parlament Ewropew u tal-Kunsill, il-lista ta' pajjiżi terzi u l-lista ta' awtoritajiet ta' kontroll u korpi ta' kontroll li ġew rikonoxxuti skont l-Artikolu 33(2) u (3) tar-Regolament tal-Kunsill (KE) Nru 834/2007 għall-fini tal-importazzjoni ta' prodotti organiċi fl-Unjoni (ĠU L 465, 29.12.2021, p. 8).<sup>(3)</sup> Ir-Regolament tal-Kummissjoni (KE) Nru 1235/2008 tat-8 ta' Diċembru 2008 li jistabbilixxi r-regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar l-arrangamenti għall-importazzjonijiet ta' prodotti organiċi minn pajjiżi terzi (ĠU L 334, 12.12.2008, p. 25).

*Artikolu 2*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Ufficjali tal-Unjoni Ewropea*.

Għandu japplika mill-1 ta' Jannar 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Ottubru 2022.

*Għall-Kummissjoni*  
*Il-President*  
Ursula VON DER LEYEN

---

## ANNEX

L-Anness II tar-Regolament (UE) 2021/2325 huwa kkoreġut kif ġej:

(1) fil-punt 3 tal-entrata għal “Ecocert SA”, ir-ringiela għall-Bahrain hija sostitwita b’dan li ġej:

Numru tal-kodiċi	Pajjiż terz	Kategorija ta’ prodotti					
		A	B	C	D	E	F
“BH-BIO-154	Il-Bahrain	x	x	—	x	—	—”

(2) fil-punt 3 tal-entrata għal “Florida Certified Organic Growers and Consumers, Inc. (FOG), DBA as Quality Certification Services (QCS)”, ir-ringiela għall-Costa Rica hija sostitwita b’dan li ġej:

Numru tal-kodiċi	Pajjiż terz	Kategorija ta’ prodotti					
		A	B	C	D	E	F
“CR-BIO-144	Il-Costa Rica	—	—	—	—	x	—”